

12th November 1965]

*Building for Primary Health Centre, Chinnalappatty*

\* 520 Q.—SRI V. S. S. MANI: Will the Hon. the Minister for Public Health be pleased to state—

(a) whether any site has been donated by the Public for the construction of a building for establishing a Primary Health Centre at Chinnalappatty in Authoor Panchayat Union, Dindigul taluk;

(b) if so, when; and

(c) whether the work has been taken up for execution?

கனம் திருமதி ஜோதி வெங்கடாசலம்: (அ) ஆம்.

(இ) நன்கொடையாக அளிக்கப்பட்ட நிலத்தை 1963-ல் அரசாங்கம் ஏற்றுக்கொண்டது. ஆனால் நன்கொடைப்பத்திரம் 1965, மார்ச் 23-ம் தேதியன்றுதான் பதிவு செய்யப்பட்டது.

(உ) இப்பணியை நிறைவேற்றுவதற்கு இன்னும் எடுத்துக் கொள்ளவில்லை. சின்னாப்பட்டி ஆரம்ப சுகாதார நிலையத்திற்கான மருந்தகக் கட்டிடங்களும் பணியாளர் குடியிருப்புகளும் கட்டுவதற்காக ரூ. 2 லட்சம் மதிப்பிட்டுச் செலவில் வரைபடங்களையும் மதிப்பிடுகளையும் சென்னையிலுள்ள (கட்டிடத்) தலைமைப் பொறியாளர் தயாரித்து அனுப்பியுள்ளார். இவ் வரை படங்களும் மதிப்பிடுகளும் அரசாங்கத்தின் பரிசீலனையில் உள்ளது.

ரூரல் டிஸ்பென்ஸரி டாக்டர்கள்

\* 521 கேள்வி.—திரு. சோ. ஆறுமுகம்: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஊராட்சி ஒன்றிப்பு மன்றங்களின் கீழ் நடைபெற்று வரும் ரூரல் டிஸ்பென்ஸரிகளில் பணிபுரியும் டாக்டர்களை அந்தந்த வட்டாரத்திற்குள் மாற்றுவது சம்பந்தமாகவுள்ள விதிமுறைகளில் மாற்றம் செய்யும் உத்தேசம் ஏதேனும் அரசாங்கத்திற்கு உண்டா?

(இ) ஆம் எனில், அதன் விவரம் என்ன?

கனம் திருமதி ஜோதி வெங்கடாசலம்: (அ) உத்தேசமில்லை.

(இ) கேள்விக்கு இடமில்லை.

கழிவு நீர்க்கால் அமைக்கும் திட்டம்

\* 522 கேள்வி.—திரு. வெ. கிருஷ்ணமூர்த்தி: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கடலூரில் (Drainage Scheme) அமைக்கும் திட்டம் ஏதேனும் அரசாங்கத்தின் பரிசீலனையிலிருக்கின்றதா?

(இ) ஆம் எனில், அதற்கான உத்தேச மதிப்பிடு எவ்வளவு?

(உ) அதன் வேலை எப்போது மேற்கொள்ளப்படும்?

[12th November 1965]

கனம் திருமதி ஜோதி வெங்கடாசலம் : (அ) முதல் (உ) வரை ; கடலூர் நகராட்சி கழிவு நீர்க்கால் அமைக்கும் திட்டம்பற்றி ரூ. 27,000 மதிப்பிட்டுச் செலவில் புலனாய்வு நடத்த 1965 ஜனவரியில் அரசாங்கம் அனுமதி வழங்கியது. இப்புலனாய்வு முடிந்த பின்னர், இத்திட்டத்திற்கான செயற்குறிப்புகளைக் குறித்து அரசாங்கம் ஆலோசிக்கும்.

### Drinking Water-supply

\* 523 Q.—SRI M. KALYANASUNDARAM : Will the Hon. the Minister for Public Health be pleased to state—

(a) whether there is any proposal to augment drinking water-supply for Dharmapuri; and

(b) if so, the details thereof?

THE HON. SRIMATHI JOTHI VENCATACHELIUM. (a) & (b) In August 1965 the Government have sanctioned the investigation of a Water-supply Scheme for Dharmapuri. The Government will examine the proposals for sanctioning the Water-supply Scheme after investigation is completed.

MR. SPEAKER : Questions are over.

[Note.—An asterisk (\*) at the commencement of a speech indicates revision by the Member.]

### II.—GOVERNMENT BILLS.

(1) THE MADRAS GENERAL SALES-TAX (THIRD AMENDMENT) BILL, 1965 (L.A. BILL NO. 36 OF 1965)—cont.

\* திரு. து. ப. அழகமுத்து : கனம் தலைவர் அவர்களே, விற்பனை வரி திருத்த மசோதாவை ஒட்டி பேசுகின்றபோது நெருக்கடி நிலைமையையொட்டி நம் மாநிலத்தில் போட்டிருக்கிற வரிகளைப் பற்றியும் என் கருத்துக்களைச் சொல்லிவிட்டு விற்பனை வரி திருத்த மசோதாவைப்பற்றிப் பேச அனுமதி கேட்டுக் கொள்கிறேன்.

நெருக்கடி நிலைமையையொட்டி நம் மாநிலத்தில் விதிக்க இருக்கிற வரிகளைப்பற்றி கனம் முதல் அமைச்சர் அவர்கள் தமது நிதி நிலை அறிக்கையில் குறிப்பிட்டிருக்கிறார்கள். முதலாவதாக மின்சார வரி மூலமாக 2½ கோடி ரூபாய் வருமானம் கிடைக்கும் என்று குறிப்பிட்டுள்ளார்கள். அடுத்து பெட்ரோல், டீசல் மூலமாக வரி 1½ கோடி ரூபாய் கிடைக்கும் என்று குறிப்பிட்டிருக்கிறார்கள். மூன்றாவதாக தண்ணீர்த் தீர்வை, நிலத் தீர்வை சர் சார்ஜ் 25 சதவிகிதம் மூலமாக 1½ கோடி ரூபாய் கிடைக்கும் என்று குறிப்பிட்டுள்ளார்கள். நான்காவதாக, விற்பனை வரியைச் சிறிது உயர்த்துவதன் மூலமாக 3½ கோடி ரூபாய் கிடைக்கும் என்று குறிப்பிட்டுள்ளார்கள். ஆக மொத்தம் 8 கோடி ரூபாய்க்கு இந்த நெருக்கடி நிலைமையை யொட்டி வரி விதிக்கப்பட இருப்பதை கனம் முதல் அமைச்சர் அவர்கள் தம் உரையில் குறிப்பிட்டிருக்கிறார்கள். இந்த வரிகள் நெருக்கடி நிலைமையைச் சமாளிக்கப் போடப்படுகிறதா என்று பார்க்கிறபோது அதிலே